

श्री ५ को को सरकार
उद्योग तथा वाणिज्य मन्त्रालयको
सूचना

नेपाल भारत वाणिज्य तथा पारवाहन सन्धी अनुसार अनुद्वारबाट पैठारी भएको मालहरूको सम्बन्धमा पैठारी प्रक्रियाबारे कलेक्टर अफ कस्ट्स, कलकत्ताबाट संख्या २२८, तारिख १८-७-६१ मा प्रकाश गरेको सार्वजनिक सूचनाको सारांश तल दिइएकोछ ।

१. (१) समुद्रपारबाट पैठारी भई नेपालको निमित्त पारवाहनमा हुने मालहरूका सम्बन्धमा गराइने दण्ड त्यस्ता मालहरू भारतमा पैठारी भएको भए लाग्ने भारतीय भन्सार महसूलको परिमाणभन्दा नबढेको हुनेछ ।
 - (२) नेपालको निमित्त भारतमा पारवाहन हुने मालहरू क्लियर गर्नको निमित्त श्री ५ को सरकारबाट नियुक्त एजेण्टले मात्र भारतीय भन्सार महसूलको अंकको एकमुष्ट लगातार दण्डको स्योरिटी दिए पुग्छ ।
 - (३) पैठारी गर्नेले आफै वा श्री ५ को सरकारले नियुक्त गरेको एजेण्ट बाहेक अरु एजेण्टद्वारा क्लियर गराउन चाहेमा भारतीय भन्सारको पूरा परिमाण र भारतको ट्रेड कन्ट्रोल एक्ट बमोजिम पैठारी भएको मालको कुनै हिस्सा नेपालभित्र उचित रूपले पसेको प्रमाण गर्न नसकेमा लाग्ने दण्डको अंक-समेतको पूरा स्योरिटी बण्ड दिनपर्छ । यस्ता केशहरूमा बैंक स्योरिटी महसूलको निमित्त मात्र आवश्यकता हुनेछ ।
२. सडकबाट ढुवानी गर्ने:-
- सुरक्षा रहने गरी कुनै खास स्थितिमा सडकबाट ढुवानी गर्न दिने व्यवस्था गरिएकोछ ।
३. तोकिएको प्रक्रिया अनुसार हुने गरी र उचित सुरक्षा रहनेगरी मालहरू Smalls को रूपमा पठाउन सकिने रेलवे पार्सल सेवाबाट पठाउन सकिने गरिएकोछ ।
४. कन्साइनमेण्टको पार्टमा पनि पारवाहन गर्न दिने:-
- भन्सार अड्डा (कलकत्तास्थित भारत) मा अगावै ४ प्रति इन्च्वाइस बेग्ला-बेग्लै लिई त्यस सम्बन्धमा विशेष अनुरोध गरिएमा कन्साइनमेण्टको पार्टमा सर्ट लायण्डिंग भएर आएको वा वागन नपाइएमा वा अरु कारण भएमा पारवाहन गर्न दिइनेछ ।

आज्ञाले-

(कुमारमणि आ. दीक्षित)

श्री ५ को सरकारका. का. मु. सचिव,
उद्योग तथा वाणिज्य मन्त्रालय ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सूचना विभाग, सिंहदरबार

आधिकारिकतः सूचना विभागबाट प्रमाणित गरिएपछि मात्र लागु हुनेछ।